

ഇൻകെൽ ലിമിറ്റഡിനെ ചുമതലപ്പെടുത്തിയിരുന്നു. എന്നാൽ നിലവിൽ പുതിയ നിർമ്മാണ പ്രവൃത്തികളൊന്നുംതന്നെ ഇൻകെൽ ലിമിറ്റഡിന് നൽകേണ്ടതില്ലെന്നും പുതിയ നിർവ്വഹണ ഏജൻസിയെ ടെണ്ടർ നടപടികളിലൂടെ കണ്ടെത്തണമെന്നും ട്രഷറി വകുപ്പിന് നിർദ്ദേശം നൽകിയിട്ടുണ്ട്.

(ബി) പ്രസ്തുത പ്രവൃത്തിക്ക് ഭരണാനുമതി നൽകിയത് എന്നാണ്; ഭരണാനുമതി നൽകിയ ഉത്തരവിന്റെ പകർപ്പ് ലഭ്യമാക്കുമോ?

ഭരണാനുമതി നൽകിയിട്ടില്ല.

(സി) പദ്ധതിക്കായുള്ള സ്ഥലമേറ്റെടുപ്പ് പൂർത്തിയായോ?

വടകര സബ് ട്രഷറിക്ക് പുതിയ കെട്ടിടം നിർമ്മിക്കുന്നതിന് വടകര വില്ലേജിൽ റീ സർവ്വേ നമ്പർ 69/3-എ-1-ൽപ്പെട്ട 9.8 സെന്റ് ഭൂമിയുടെ ഉടമസ്ഥാവകാശം റവന്യൂ വകുപ്പിൽ നിലനിർത്തിക്കൊണ്ട് ട്രഷറി വകുപ്പിന് ഉപയോഗാനുമതി നൽകിയിട്ടുണ്ട്.

(ഡി) പ്രസ്തുത പ്രവൃത്തി എന്നത്തേയ്ക്ക് പൂർത്തിയാക്കാൻ കഴിയുമെന്നാണ് കരുതുന്നതെന്ന് വ്യക്തമാക്കുമോ?

പുതിയ കെട്ടിടവുമായി ബന്ധപ്പെട്ട നിർമ്മാണ പ്രവൃത്തികൾ പ്രാരംഭ ഘട്ടത്തിലായതിനാൽ എന്നത്തേയ്ക്ക് പൂർത്തിയാകുമെന്ന് ഈ അവസരത്തിൽ പറയുക പ്രായോഗികമല്ല.

വടകര മണ്ഡലത്തിലെ പ്രവൃത്തികൾ

8 (757) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) വടകര നിയോജകമണ്ഡലത്തിൽ കഴിഞ്ഞ സർക്കാരിന്റെ കാലയളവിൽ ഭരണാനുമതി ലഭിച്ചതും പൂർത്തീകരിച്ചിട്ടില്ലാത്തതുമായ പ്രവൃത്തികൾ ഏതൊക്കെയാണ്?

വടകര നിയോജകമണ്ഡലത്തിൽ കഴിഞ്ഞ സർക്കാരിന്റെ കാലയളവിൽ ഭരണാനുമതി ലഭിച്ചതും പൂർത്തീകരിച്ചിട്ടില്ലാത്തതുമായ നിരത്ത് വിഭാഗത്തിന് കീഴിലുള്ള പ്രവൃത്തികൾ: 1) വെള്ളിക്കുളങ്ങര-ഞ്ചിയം കണ്ണക്കര മാടാക്കര റോഡ് കി.മീ 1/500 മുതൽ 6/000 വരെ പുനരുദ്ധാരണ പ്രവൃത്തി 2) മലോൽമുക്ക് - അക്ലോത്ത് നട വൈക്കിലശ്ശേരി റോഡ് കി.മീ 2/200 മുതൽ 5/427 വരെ പ്രവൃത്തി അഭിവൃദ്ധിപ്പെടുത്തൽ. കിഫ്ബി പദ്ധതിയിൽ ഉൾപ്പെടുത്തി വടകര വില്ലാപ്പള്ളി ചേലക്കാട് റോഡ്, മുട്ടൻകൽ-പക്രാന്തലം റോഡ് എന്നീ രണ്ട് പ്രവൃത്തികൾക്കാണ് ഭരണാനുമതി ലഭ്യമായത്. കെട്ടിടവിഭാഗത്തിന് കീഴിലുള്ള പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) കഴിഞ്ഞ സർക്കാരിന്റെ കാലയളവിൽ ഭരണാനുമതി ലഭിച്ചതും ഈ സർക്കാരിന്റെ കാലത്ത് പൂർത്തീകരിച്ചതുമായ പ്രവൃത്തികൾ ഏതൊക്കെയാണ്?

പ്രവൃത്തികൾ ഒന്നാതന്നെയില്ല.

(സി) മുൻകാലങ്ങളിൽ തുടങ്ങിവെച്ചതും പൂർത്തിയാക്കാനാകാതെ ഉപേക്ഷിക്കുകയോ നിർത്തിവയ്ക്കുകയോ ചെയ്തിട്ടുള്ളതുമായ പ്രവൃത്തികൾ ഏതൊക്കെയാണ്?

കെട്ടിടവിഭാഗത്തിന് കീഴിൽ ഗവൺമെന്റ് പോളിടെക്നിക് കോളേജ് വടകര ലേഡീസ് ഹോസ്റ്റൽ നിർമ്മാണം- വെള്ളപ്പൊക്ക ഭീഷണിയുള്ള സ്ഥലമായതിനാലും പരിസരവാസികളുടെ എതിർപ്പുമൂലവും ഉപേക്ഷിച്ചു.

(ഡി) നിലവിലെ ബഡ്ജറ്റിൽ 20% തുക വകയിരുത്തിയിട്ടുള്ളതും ടോക്കൺ പ്രൊവിഷൻ വെച്ചിട്ടുള്ളതുമായ പ്രവൃത്തികൾ ഏതെല്ലാം?

കെട്ടിട വിഭാഗത്തിന് കീഴിൽ 20% തുക വകയിരുത്തി ഇടപ്പള്ളി ഗവൺമെന്റ് കോളേജ് സയൻസ് ബ്ലോക്ക് നിർമ്മാണത്തിനായി 1000 ലക്ഷം രൂപ, വടകര മടപ്പള്ളി സ്കൂളിന് സ്പോർട്സ് കോംപ്ലക്സ് കം ക്ലാസ്സ് റൂം നിർമ്മിക്കുന്നതിന് ടോക്കണിൽ 700 ലക്ഷം രൂപ.

(ഇ) നിലവിൽ പദ്ധതി സമർപ്പിച്ചിട്ടുള്ളതും ഭരണാനുമതി ലഭിക്കാത്തതുമായ പദ്ധതികൾ ഏതെല്ലാം?

നിരത്ത് വിഭാഗത്തിന് കീഴിൽ NABARD RIDF XXVI (2020-21) സ്കീമിൽ ഉൾപ്പെടുത്തി തുരിത്ത്മുക്ക് കാഞ്ഞിരക്കടവ് റോഡ് കി.മീ 0/000 മുതൽ 3/200 വരെ പ്രവൃത്തി അഭിവൃദ്ധിപ്പെടുത്തൽ. പാലം വിഭാഗത്തിന് കീഴിൽ കണ്ണൂർ റെയിൽവേ ക്രോസിന് ഫ്ലൈ ഓവർ നിർമ്മിക്കുന്നതിനുവേണ്ടിയുള്ള ഇൻവെസ്റ്റിഗേഷൻ നടത്തുന്നതിനുള്ള നടപടി സ്വീകരിച്ചുവരുന്നു. കെട്ടിടവിഭാഗത്തിന് കീഴിൽ: 1. മടപ്പള്ളി കോളേജിൽ സെമിനാർ കോംപ്ലക്സ് നിർമ്മാണം 2. കുടുംബകോടതി, വടകര-258 ലക്ഷം രൂപയുടെ ഭരണാനുമതി ലഭിച്ചിട്ടുണ്ടെങ്കിലും 820 ലക്ഷം രൂപയുടെ പുതുക്കിയ എസ്റ്റിമേറ്റിന് ഭരണാനുമതിക്കുള്ള നടപടികളെടുത്തുവരുന്നു.

(എഫ്) മണ്ഡലത്തിൽ പുതുതായി അടിയന്തര പ്രാധാന്യത്തോടെ ചെയ്യേണ്ടതായ പ്രവൃത്തികൾ ഏതൊക്കെയാണ് വിശദമാക്കുമോ?

നിരത്ത് വിഭാഗത്തിന് കീഴിൽ കൂട്ടങ്ങാരം മലോൽമുക്ക് അക്ലോത്ത് നട വൈക്കിലശ്ശേരി റോഡ് കി.മീ 0/000 മുതൽ 2/200 വരെ പ്രവൃത്തി അഭിവൃദ്ധിപ്പെടുത്തൽ- ആവശ്യമായ തുക 4.00 കോടി രൂപ. നിലവിൽ നാഷണൽ ഹൈവേയുടെ അധികാര പരിധിയിലുള്ള റോഡ് ഇപ്പോൾ ഡിഫക്ട് ലയബിലിറ്റി പരിധിയിലിലാണ്. അതിനുശേഷം എൻ.എച്ച്.എ.ഐ-യ്ക്ക് കൈമാറുന്നതാണ്.

കെട്ടിടവിഭാഗത്തിന് കീഴിൽ വടകര കോടതി കോംപ്ലക്സ് റിപ്പയറിനുള്ള പെയിന്റിംഗ് പ്രവൃത്തി, മടപ്പള്ളി കോളേജിൽ വിവിധോദ്ദേശ്യ ഇൻഡോർ സ്റ്റേഡിയം ബാക്കി പ്രവൃത്തികൾ എന്നിവ അടിയന്തര പ്രാധാന്യത്തോടെ ചെയ്യേണ്ടതായുണ്ട്.

പി.ഡബ്ല്യു.ഡി. ഫിക്സിറ്റ് മൊബൈൽ ആപ്പ്

9 (758) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) പി.ഡബ്ല്യു.ഡി. ഫിക്സിറ്റ് എന്ന മൊബൈൽ ആപ്പ് നിർമ്മിക്കാനുള്ള കരാർ ഏത് കമ്പനിക്കാണ് നൽകിയിരുന്നതെന്ന് അറിയിക്കുമോ?

'Hubspire' എന്ന സ്ഥാപനം അവരുടെ 'Corporate Social Responsibility' (CSR) ഫണ്ടുപയോഗിച്ചാണ് പൊതുമരാമതയ്ക്ക് ഉപകാരപ്രദമാകുന്ന പി.ഡബ്ല്യു.ഡി. ഫിക്സിറ്റ് എന്ന മൊബൈൽ ആപ്ലിക്കേഷൻ വികസിപ്പിച്ചത്. ഇത് ഗ്ലോബൽ ടെണ്ടർ ആയിരുന്നില്ല. ഈ സംരംഭത്തിനുവേണ്ടി സർക്കാരിന്റെ ഒരു ഫണ്ടും ഉപയോഗിച്ചിരുന്നില്ല. സ്ഥാപനംതന്നെ അവരുടെ സി.എസ്.ആർ. ഫണ്ടുവഴി സ്പോൺസർ ചെയ്തതിനാൽ സർക്കാരുമായി യാതൊരു കരാറിലും ഏർപ്പെട്ടിരുന്നില്ല. ഈ ആപ്പ് പൂർണ്ണതോതിൽ പ്രവർത്തനക്ഷമമല്ലെന്ന പരാതികളുണ്ടായിരുന്നു.

(ബി) പ്രസ്തുത കരാർ നൽകിയത് ഗ്ലോബൽ ടെണ്ടർ വഴിയാണോയെന്ന് വ്യക്തമാക്കാമോ; എങ്കിൽ ടെണ്ടറിൽ പങ്കെടുത്ത കമ്പനികളുടെ വിശദാംശങ്ങൾ നൽകുമോ?

'Hubspire' എന്ന സ്ഥാപനം അവരുടെ 'Corporate Social Responsibility' (CSR) ഫണ്ടുപയോഗിച്ചാണ് പൊതുമരാമതയ്ക്ക് ഉപകാരപ്രദമാകുന്ന പി.ഡബ്ല്യു.ഡി. ഫിക്സിറ്റ് എന്ന മൊബൈൽ ആപ്ലിക്കേഷൻ വികസിപ്പിച്ചത്. ഇത് ഗ്ലോബൽ ടെണ്ടർ ആയിരുന്നില്ല. ഈ സംരംഭത്തിനുവേണ്ടി സർക്കാരിന്റെ ഒരു ഫണ്ടും ഉപയോഗിച്ചിരുന്നില്ല. സ്ഥാപനംതന്നെ അവരുടെ CSR ഫണ്ടുവഴി സ്പോൺസർ ചെയ്തതിനാൽ സർക്കാരുമായി യാതൊരു കരാറിലും ഏർപ്പെട്ടിരുന്നില്ല. ഈ ആപ്പ് പൂർണ്ണതോതിൽ പ്രവർത്തനക്ഷമമല്ലെന്ന പരാതികളുണ്ടായിരുന്നു.

(സി) പ്രസ്തുത മൊബൈൽ ആപ്പ് പ്രവർത്തനക്ഷമമല്ലെന്ന് കണ്ടെത്തിയിരുന്നോ; ഇങ്ങനെ സംഭവിച്ചാൽ ആയത് പ്രവർത്തനക്ഷമമാക്കുന്നതിനായി കരാർ പ്രകാരം ഏതൊക്കെ വ്യവസ്ഥകളാണുള്ളതെന്ന് വ്യക്തമാക്കാമോ; കരാറിന്റെ പകർപ്പ് ലഭ്യമാക്കാമോ; ഈ കമ്പനി തുക സർക്കാരിനെ തിരിച്ചേൽപ്പിച്ചിട്ടുണ്ടോയെന്ന് വെളിപ്പെടുത്തുമോ?